

دینی مدرسہ میں استاد کا کردار [۱]

اپنے اہل خانہ کے بعد طالب علم جس شخصیت سے زیادہ متاثر ہوتا ہے، وہ اس کا استاد ہے۔ طالب علم اپنے استاد سے تہذیبی اقدار اور اخلاقیات کے وہ اسالیب سیکھتا ہے جو اس کی زندگی کا رزخ بدل دیتے ہیں۔ سوال یہ ہے کہ استاد کی ”شخصیت“ سے مراد کیا ہے؟ آسان لفظوں میں ہم یہ کہہ سکتے ہیں کہ ”شخصیت“ سے مراد اس کا روایہ اور ظاہری تصویر مثلاً لباس، چال ڈھال، لب و لجہ اور برتاو ہے۔ ”مثالی“ کا سابقہ ساتھ لگا کر استاد یعنی ”مثالی استاد کی شخصیت“ کے مفہوم میں چند دیگر امور بھی شامل ہوتے ہیں۔ استاد کی شخصیت تب کامل ہو گی جب اعلیٰ اخلاق، حسین ظاہری تصویر کے ساتھ تدریسی عمل میں اخلاص نیت، ذاتی شوق و دلچسپی اور تدریسی عمل کے ذریعے طالب علم کی اصلاح و تربیت کا اور اسی طرح مثالی طلبہ کے ذریعے پورے معاشرے کی تعمیر کا جذبہ شامل ہو۔ دینی مدارس کے اساتذہ کرام کے لیے اپنی شخصیت میں نکھار، حسن اور شاشکی پیدا کرنے کے لیے بہترین نمونہ تو سیرت طیبہ ہی ہے، اس کے بعد اسلاف کی عظیم تاریخ ہے۔ جس میں شخصیت کی تکمیل و تحسین کا پورا سامان موجود ہے۔ عصر حاضر کے تناظر میں بات کی جائے تو واضح رہنا چاہیے کہ استاد کا کام طالب علم کو محض چند اسماق یا کتب پڑھادینا نہیں ہے، بلکہ اس کا اصل کام اپنے طلبہ میں علم کا شوق پیدا کرنا، مزید جانے کی لگن پیدا کرنا اور تحقیق و تجویز کے لیے ان کی استعداد میں اضافہ کرنا ہے۔

استاد کا ظاہر: استاد جتنی دلکش اور اچھی شخصیت کا مالک ہوتا ہے اس کا اتنا ہی اچھا اور ثابت اثر طالب علم پر پڑتا ہے۔ طالب علم اپنی شخصیت کی تعمیر میں اس کا اتباع کرتا ہے اور حصول علم میں اس کی زبان سے ادا ہونے والے ایک ایک لفظ پر خصوصیت کے ساتھ توجہ دیتا ہے۔ استاد کا ظاہر کافی وسیع مفہوم رکھتا ہے جس پر مسلمان اہل علم، بالخصوص محدثین کے قدیم ادوار ہی کی تحریریں موجود ہیں۔ جو عام طور پر ”سامع و متلهم“ یعنی حدیث لینے والے طالب علم اور حدیث بیان کرنے والے استاد کے لیے آداب کے عنوان سے معروف ہیں۔ بطور مثال یہاں چند آداب کا ذکر غیر ضروری نہ ہوگا۔

○ طالب علم کو جھوٹ سے پرہیز اور حق بولنے کی عادت ڈالنے کے لیے استاد کو جھوٹ بولنے سے اجتناب اور حق بولنے کا اتزام کرنا ہوگا۔

* ایل ایم اسکالر، بین الاقوامی اسلامی یونیورسٹی، اسلام آباد rafeeq1857@gmail.com

○ استاد کا طلبہ کے ساتھ گفتگو کا انداز اور اب وہ بھی وقت نرم و شیریں ہونا چاہیے۔ زبان کی نرمی اور سختی کے اثرات اور نتائج بہت دور رس ہوتے ہیں۔ بہی وجہ ہے کہ نبی کریم صلی اللہ علیہ وسلم ہمیشہ اپنے تبعین اور متعلقین کو شیریں گفتاری اور خوش کلامی کی بڑی تاکید فرماتے اور بذبانی اور سخت کلامی سے شدت کے ساتھ منع فرماتے تھے۔ یہاں تک کہ بڑی بات کے جواب میں بھی بڑی بات کہنے کو آپ پسند نہیں فرماتے تھے۔

○ معاشی زندگی میں جو پیشے عرف عام میں یا شرعاً رذیل اور ناپسندیدہ شمار ہوتے ہیں، اساتذہ کو چاہیے کہ ان سے پرہیز کریں۔ کوئی ایسا کام نہ کریں جس کی وجہ سے ان پر کوئی اذام لگنے کا اندر یہ ہو جو کام باظاً ہر محبوب اور مکروہ ہو اس کے ارتکاب سے بچیں اگرچہ درحقیقت وہ کام جائز اور درست ہو۔ اس لیے کہ ایسے کام کرنے سے نہ صرف ان کی عزت گھٹ سکتی ہے بلکہ خود ان کی شخصیت کا وقار اور اعتماد بھی متاثر ہونے کا اندر یہ رہتا ہے۔

○ مدارس کے اساتذہ کے لیے یہ بھی ضروری ہے کہ عادات، اقوال و اعمال، لباس اور وضع قطع کے لحاظ سے ہمیشہ حِدّ جواز کے قریب رہنے کے بجائے مسحتاں اور مندوبات کی جانب بڑھیں۔ ایک استاد، جس کو تعلیم و تربیت کی عظیم ذمہ داری اٹھانے پر معمارِ قوم کا خطاب ملا ہے، اس کے لیے شایاں نہیں کہ مستحسن امر ترک کر کے صرف جائز ہی پر اکتفا کرے۔ (۱)

استاد کا جذبہ دروں: ایک استاد مثالی تباہ کہلاتا ہے جب اس کے عمل تدریس میں ضروری مثالی عوامل و محکمات موجود ہوں۔ مثلاً: نیت کا اخلاص، علمی رسوخ، معاشرے کی تعمیر کا جذبہ وغیرہ۔

خلاص نیت: یہ ایک نہایت تاکیدی امر ہے کہ تعلیم و تدریس کا عمل ریاسے خالی ہو۔ حضرت ابو ہریرہ رضی اللہ عنہ رسول اکرم اسے نقل کرتے ہیں کہ قیامت کے دن عالم کو اللہ تعالیٰ طلب فرمائیں گے اور اس سے پوچھیں گے کہ میں نے تجھے علم دیا تھا تو نے اس کا کیا حق ادا کیا؟ وہ کہے گا یا رب میں نے آپ کی رضا کے لیے علم سیکھا اور رسول کو سکھایا تاکہ آپ راضی ہو جائیں، اللہ تعالیٰ فرمائیں گے کہ جھوٹ بولتا ہے اور فرشتے بھی اُسے کہیں گے کہ تو جھوٹ بولتا ہے، تو نے اس لیے سیکھا اور سکھایا تاکہ تو بڑا عام کہلانے، سو تجھے دنیا میں وہ کہا جا چکا اور پڑھنے پڑھانے سے جو غرض تھی وہ پوری ہو گئی، پھر اللہ تعالیٰ فرشتوں کو حکم دیں گے اور وہ اس کو جہنم کی آگ میں اونڈھے منہ پھینک دیں گے۔ حضرت ابو ہریرہ رضی اللہ عنہ یہ حدیث سناتے ہوئے تین بار غسل کا کھا کر گرے تھے اور پانی کے چھینٹے ڈال کر آپ کی طبیعت کو بحال کیا گیا تھا۔ (التغییب والترہیب)

اپنے مضمون اور اس کی تدریس کے ساتھ شوق اور دلچسپی: کسی بھی استاد کو اپنا عمل تدریس موثر بنانے کے لیے ضروری ہے کہ وہ اپنے مضمون اور شخص کے ساتھ گھری دلچسپی اور شوق رکھتا ہو۔ کیونکہ شوق اور جذبہ وہ بنیادی چیز ہے جس کی بنیاد پر ایک انسان کوئی بھی کام بے لوٹ ہو کر احساس ذمہ داری کے ساتھ کر سکتا ہے۔

معاشرے کی تعمیر کا جذبہ: کوئی بھی عمل تدریس اس وقت تک مفید اور موثر نہیں ہو سکتا جب تک اس کے چچے قومی تعمیر نو کا جذبہ نہ ہو۔ استاد کی ذمہ داری صرف اس حد تک نہیں کہ وہ درس گاہ میں آئے، پڑھائے اور بس۔ بلکہ اس کی ذمہ داری یہ ہے کہ وہ تدریس کے ذریعے معاشرے میں مصلحین پیدا کرے۔ تدریس کے لیے ضروری ہے کہ استاد

کے اندر خود معاشرے کی تغیر کا جذبہ ہو، معاشرے کی کمزوریوں اور تقاضوں اور ضروریات کا ادراک ہو۔ وہ انہی کی روشنی میں اہداف کا تینیں کرے اور پھر اس کے مطابق اپنی تدریس کی طرف متوجہ ہو۔

سیرت طیبہ اور اسلاف سے مثالیں

جیسا کہ اوپر ذکر ہوا، مدارسِ دینیہ میں تدریسی عمل کو موثر بنانے کے لیے بہترین نمونہ سیرت طیبہ اور اپنے اسلاف کی تاریخ ہے۔ استاد کے سامنے اپنے لیے ضایط اخلاق کے تینیں کامیابی کا مسئلہ ہو، یارویے اور برتابو کے اصول درکار ہوں، یا تدریس کے لیے آداب و قواعد وضع کرنے کا معاملہ ہو، تدریسی عمل کے تمام پہلوؤں کی بنیادیں سیرت طیبہ اور قدیم مسلمان اہل علم و فکر کے بیہاں ملتی ہیں۔ اس لیے دینی مدارس کے استاد کے لیے بالخصوص اور اسلامی نظام تعلیم کے ہر استاد کے لیے باعوم سیرت طیبہ اور تاریخ اسلام کی اہمیت کبھی کبھی کم نہیں ہو سکتی۔ حقیقت بھی ذہنوں میں مختصر ہے کہ زمانے کے ”عرف“ بدل جانے اور نئی ایجادات اور مفید انسانی تجربات کو اختیار کرنے سے تدریس کی دنیا میں جو انقلابی تبدیلیاں آئی ہیں، دینی مدرسے کا استاد اس سے اخْنَى نہ ہے، بلکہ **الْجِنَاحَةُ ضَالَّةُ الْمُؤْمِنِ** (حکمت مون) کی گم شدہ متاع ہے۔ ترمذی کے مصدق نے منید طریقوں کا اختیار کرنے کو سیرت پر عمل کا تقاضا ہی سمجھے۔

نبی کریمؐ کا ارشادِ گرامی ہے کہ مجھے معلم بنا کر بھیجا گیا ہے (تخریج الاحیاء)۔ آپؐ کی عمر کا آخری تینیں سالہ عہد نبوت مکمل تعلیم و تربیت میں گزارا ہے۔ وہ ایسے معلم تھے جن کی تعلیم و تربیت نے اس مختصر مدت میں نہ صرف پورے جزیرہ عرب کی کایا پلٹ کر رکھ دی بلکہ پوری دنیا کے لیے رشد و پیدائش کی وہ ابدی قندیلیں بھی روشن کر دیں جو رہتی دنیا تک انسانیت کو عدل و انصاف، امن و سکون اور عافیت و اطمینان کی راہ دکھاتی رہیں گی۔ یہ آپؐ کی تعلیم و تربیت کا حیرت انگیز کرشمہ تھا کہ تینیں سال کی مختصر مدت میں صحرائے عرب کے جنگجو قبائلی جو علم و معرفت اور تہذیب و تمدن سے بالکل کوئے تھے، وہ پوری دنیا میں علم و حکمت اور تہذیب و شانگی کے چراغ روشن کرنے لگے۔ اسی طرح نبی کریم صلی اللہ علیہ وسلم کی تعلیم و تربیت کا جو سو فیصد کامیاب نتیجہ دنیا نے دیکھا ہے، تاریخ انسانیت کے کسی اور معلم کے بیہاں اس کی نظر نہیں ملتی۔ آج کا استاد ذراغور تو کرے کہ آنحضرت اکی تعلیم و تربیت کی وہ کیا بنا دی خصوصیات تھیں جنہوں نے دنیا بھر میں یہ حیرت انگیز انقلاب برپا کر دیا! (۲)

تدریسی اور فنی مہارتیں

اپنے مضمون پر مکمل عبور

علم و فن کو دوسروں کی طرف منتقل کرنے بلکہ پورے تعلیمی عمل کی کامیابی اور موثر حکمت عملی کا انحصار اس پر ہے کہ استاد اعلیٰ استعداد کا ما لک ہو اور خود نفس مضمون پر عبور رکھتا ہو۔ چنانچہ استاد کا فرض ہے کہ وہ اپنی صلاحیت اور استعداد کو مسلسل مزید جلا جائیں، اس میں پچھلی پیدا کرے، اپنے مضمون اور شعبہ علم میں جدید تحقیقات اور نئے علمی کام سے باخبر رہے، کیونکہ آج دنیا میں علم ایک تیز رفتار جسمی کی طرح پھوٹ رہا ہے، جوں جوں وقت گزرتا جا رہا ہے یہ پھیلتا چلا

جاتا ہے۔ آج مسلسل مطالعہ ایک معلم کے لیے اتنا ہی ضروری ہے جتنا کھیتوں اور باغوں کے لیے پانی۔ اس سلسلے میں غفلت برتنے سے علمی پیش رفت رُک جاتی ہے، سوچیں محمد وہ جاتی ہیں، حال کا اطمینان غارت اور مستقبل کا یقین متزلزل ہو جاتا ہے۔ علم بڑا غیر واقع ہوا ہے۔ اگر اسے ذوق و شوق، محنت، قلبی لگاؤ اور رضا کارانہ محنت و مشقت کے جذبے کے بغیر مخفی مطلب برآ ری اور کسب معاش کے لیے پڑھا اور پڑھایا جائے تو اس کی حقیقی روح پر دسترس ممکن نہیں رہتی۔ مشہور عربی کہاوت ہے: **الْعِلْمُ لَا يُعْطَى بَعْضُهُ حَتَّى تُعْطَى كُلُّهُ** (اپنی جان و مال پوری کی پوری علم کے حصول کے لیے استعمال کی جائے تب تھوڑا اسال علم حاصل ہوتا ہے)۔ مضمون پر دسترس نہ ہو تو معلم علم و فضیلت کے لा�کھ لبادے اوڑھے علمی بد ذوقی کے داغ نہیں چھپتے۔ یہ ایک حقیقت ہے کہ زمین سے الٹنے والا چشمہ اتنی ہی قوت اور رفتار سے ابلاط ہے جتنا میں کی سطح کے نیچے پانی کا دباؤ ہوتا ہے۔ اگر ایک معلم علمی لحاظ سے تھی دامن ہے، دین و دلنش کی بنیادی قدروں سے محروم ہے، اسے صحیح اسلامی عقائد و اعمال، اخلاق و کردار اور تاریخ کا علم نہیں تو وہ کسی بھی صورت اپنے شاگرد کے قلب و نظر میں گیرائی اور گھر اپنی پیدائشیں کر سکتا۔ اسلامی نقطۂ نظر سے ایک اچھا معلم ایک اچھے معاشرے کی پہچان ہوتا ہے۔ اس لیے انہیں خود بھی اپنے اندر حصول علم کا ذوق و شوق پیدا کرنا چاہیے، اور یہی ذوق اپنے مسلمین کے اندر پیدا کرنے کا مقنی ہونا چاہیے۔ اپنے مضمون پر مکمل دسترس اور اس کی گہرائیوں تک رسائی جہد و کاوش، محنت و سعی اور طلب و حجتوں کی مقاضی ہے۔

دنیٰ مدارس میں پڑھائے جانے والے تمام علوم—تفصیر و اصول تفسیر، حدیث و اصول حدیث، فقه و اصول فقه، عربی ادب—پر دنیا بھر میں کام ہو رہا ہے۔ مختلف علوم میں مختلف راویوں سے بحث و تحقیق کا عمل جاری ہے۔ ہر علم کے نئے پہلوؤں اور جدید مسائل پر عصری مباحث کے ساتھ ساتھ قدیم کتب کا ذخیرہ بھی ایڈیشنگ، فہرست سازی اور اصول تحقیق پر پورا لٹرنے والے جدید معیارات کے ساتھ آراستہ کیا جا رہا ہے۔ دنیٰ مدارس کے اساتذہ کے لیے بھی ان تمام کا ذشوں اور محنتوں سے باخبر رہنا ضروری ہے۔ جس کا فائدہ علم میں اضافہ، اس میں وسعت اور گھر اپنی اور رسوخ حاصل کرنا ہے۔ اس کے ساتھ ساتھ یہ فائدہ بھی ہے کہ اگر اسلامی علوم میں غلطی سے یاد نہیں کی جائے پر کوئی خلاف حقیقت دخیل سازی اور پیوند کاری کا رنکاب کرے تو اس کا ادراک بھی ہو گا اور بروقت اس کا راستہ روکنے کے لیے موقع بھی میر ہو گا۔

طلیب کی نفیات سے آگئی

معیاری تدریس کے لیے یہ بات بھی انتہائی ضروری ہے کہ تدریس بچ کی نفیات کے مطابق ہو۔ اگر تعلیمی عمل میں طلیب کی نفیات کا لحاظ نہ رکھا جائے تو طلیب کا تعلیم سے تنفس اور بیزار ہونے کا خدر شر ہتا ہے اور ان کی صلاحیت نکھر کر سامنے نہیں آ سکتیں۔ اہنذا ضروری ہے کہ کلاس میں موجود طلیب کی فطرت، ضرورت اور صلاحیت کے مطابق تدریسی تقاضوں کو پورا کیا جائے ان کی کسی طور پر حوصلہ لشکنی نہ کی جائے۔ ان کے اندر موجود صلاحیت کی صحیح طور پر راہنمائی کی جائے۔ پیارا اور محبت سے ان کو آگے بڑھنے کا موقع فراہم کر کے ان کی صلاحیتوں کو مزید جلاں لکتی ہے۔

استاد کے لیے تمام طلیب کی نفیات کا لحاظ رکھنا اس لیے بھی ضروری ہے کہ طالب علم، عمر، علاقہ، ماحول، کلچر اور خاندان وغیرہ کئی پہلوؤں سے مختلف ہوتے ہیں۔ ان اعتبارات کی بنیاد پر اختلاف کے نتیجے میں ان کے احساسات، جذبات،

خیالات اور تقاضوں میں بھی بڑا اختلاف موجود ہوتا ہے۔ اس لیے ان سب کے ساتھ ایک جیسا سلوک کرنا جہاں مشکل ہے وہاں یہ صحیح بھی نہیں ہے۔ اس لیے استاد کو تعلیم و تربیت دونوں میں طلبہ کی نفیات کا خیال رکھنا ہوگا۔ تربیت کے پہلو سے اگر دیکھا جائے تو ہر انسان کے عمل سے پہلے اس کا ارادہ ہوتا ہے۔ ارادے سے پہلے خیالات اور خیالات پیدا ہونے کے اسباب ہوتے ہیں۔ ترتیب یوں ہوگی: (۱) اسباب، (۲) خیالات، (۳) ارادے، (۴) اعمال، (۵) اور پھر ان اعمال پر مرتب ہونے والے نتائج۔

تعلیم و تربیت کے پہلو سے استاد کو سب سے پہلے شاگردوں کے خیالات کو جنم دینے والے عوامل اور اسباب پر نظر کرنی چاہیے۔ اسباب میں سب سے پہلا طالب علم کی فطرت ہے۔ استاد کے لیے طلبہ کی فطرت کو بالکل بدلت دینا تو ممکن نہیں لیکن محنت کے ساتھ اس فطرت کو سنوارا ضرور جاسکتا ہے۔ دوسرا ہم پہلو طلبہ کے ”مادی مزاج“ سے آگئی ہے۔ جس پر اثر انداز ہونے والے عوامل میں کھانا پینا اور مختلف لوگوں کی صحبت میں بیٹھنا شامل ہیں۔ حلال اور حرام کھانے اور صاحب لوگوں کی صحبت کا اثر اچھا ہوتا ہے۔ استاد کو ان عوامل پر بھی نظر رکھنی چاہیے۔ تیرسا بسب بعض اتفاقات ہوتے ہیں جو اپنے یارے خیالات کا سبب بن جاتے ہیں۔ مثلاً کوئی گناہ کا عادی اتفاقاً کسی نیک مجلس یا اصلاحی موقع پر پہنچ گیا تو فوراً خیال بدل گیا اور گناہ سے تائب ہو گیا۔

تربیت کے پہلو کے ساتھ ساتھ تعلیم کے دوران بھی استاد کو طلبہ کی نفیات جاننا ضروری ہے۔ تعلیم کی دو صورتیں ہیں: انفرادی اور اجتماعی۔ انفرادی تعلیم کی مثال حظ قرآن ہے۔ اس صورت میں استاد کو چاہیے کہ طالب علم کی ہستی سطح اور شوق معلوم کر کے اس کے مطابق حفظ کرائیں۔ تعلیم کی دوسری صورت اجتماعی تعلیم ہے۔ جس کا عمومی رواج ہے، یعنی ایک کلاس میں مختلف طلبہ ایک استاد سے ایک وقت میں ایک ہی کتاب پڑھتے ہیں، جبکہ کلاس میں شریک طالب علم عمر، ذاتی شوق اور اپنی فطری صلاحیت کے لحاظ سے مختلف ہوتے ہیں۔ استاد کی اولین ذمہ داری یہ ہے کہ وہ کتاب کی تدریس اس طریقہ سے کرے کہ تمام طلبہ اس کو اپنی صلاحیت کے برابر پائیں، کوئی طالب علم اسے اپنی سمجھ سے بالاتر محسوس نہ کرے۔ استاد کو چاہیے کہ اپنی پوری کلاس کی نفیات جان کر ترقی آسان اور بہتر ہو جاتی ہے۔ استاد کی ذمہ داری ہے کہ تدریس کے ساتھ طلبہ کی راہنمائی بھی کریں، مثلاً: مطالعہ کا وقت اور طریقہ بتلانیں، کسی خاص متعلقہ مفسدہ کتاب کی نشانہ ہی کریں، طالب کو احساس کمتری سے چاہئیں اور خود اعتماد بنائیں۔ (۳)

ابلاغ کی صلاحیت

عمل تعلم تمام تعلیمی سرگرمیوں کا مرکزی نکتہ ہے۔ تعلم ہی کو موثر اور جاندار بنانے کے لیے تعلیمی مقاصد طے کیے جاتے ہیں، نصاب مرتب کیا جاتا ہے، ماہرین اساتذہ کا تقرر کیا جاتا ہے وغیرہ۔ وہ جگہ جہاں طالب علم تعلم کی شعوری کوششوں کا اصل ہدف ہوتا ہے، کمرہ جماعت ہے اور در اصل کمرہ جماعت میں معلم اور متعلم کے درمیان وقوع پذیر ہونے والا ابلاغ تعلم کی جان ہے۔ اس عمل ابلاغ کا مقصد معلم اور متعلم کی معلومات اور احساسات میں شراکت پیدا کرنا ہے۔ اس کا براہ راست اثر معلم کی ذات پر ہوتا ہے اور یہ اثر سطحی اور قبیلہ ہوتا بلکہ اس کا نقش ہمیشہ کے لیے

ثبت ہو جاتا ہے۔ کمرہ جماعت کے اندر استاد اور شاگرد کے تعامل کے نتیجے میں طالب علم کی شخصیت کی پوری عمارت تعمیر ہوتی ہے اور اسی طرح یہ تعامل طالب علم کی ڈنی نشوونما پر اثر انداز ہوتا ہے۔ ”ابلاع“، کئی عناصر رکھتا ہے اور وہ سب باہم مل کر ایک مخصوص تسلسل کے ساتھ ابلاغ کا عمل مکمل کرتے ہیں۔

مبدأ پیغام: کمرہ جماعت میں ابلاغ عموماً استاد کی طرف سے شروع کیا جاتا ہے، عمل ابلاغ کی ابتداد ماغ میں کسی خیال کے آنے سے ہوتی ہے۔ پس استاد کو متعلقہ مضمون کے بارے میں اپنے افکار و خیالات میں وسعت، گہرائی و گیرائی، جامعیت اور سوچ پیدا کرنا چاہیے جس کا ایک بہترین طریقہ مسلسل مطالعہ ہے۔

پیغام کو معانی پہنانے کا عمل: پیغام کو معانی پہنانے کا عمل، ذہن میں موجود خیالات و افکار کو الفاظ یا جسمانی حرکات و سکنات اور بیچہرے کے اتار چڑھاؤ میں بدلتے ہے جس کو ”تعییر“ بھی کہا جاتا ہے۔ کمرہ جماعت میں استاد کی مہارت کا یہ بہت بڑا متحان ہے کہ وہ اپنے پیغام کو عام فہم انداز میں طلبہ تک منتقل کرے۔ اس کے لیے استاد کے پاس اپنے طلبہ کی ڈنی سطح کے بارے میں بھی معلومات ہوئی چاہیئیں۔ نبی اکرم صلی اللہ علیہ وسلم کا ایک فرمان بھی اس طرف ہماری راہنمائی کرتا ہے: حَدَّثْنَا النَّاسُ بِمَا يَعْرُفُونَ (لوگوں سے ان کی عقل و فہم کے مطابق بات کیا کرو)۔ (بخاری)

اس لیے استاد کو چاہیے کہ اپنی تعییر آسان انداز میں اور سادہ لفظوں میں پیش کریں تاکہ طلبہ سہولت کے ساتھ سمجھ سکیں۔

پیغام کا ذریعہ: پیغام کو لفظی یا غیر لفظی صورت میں پیغام وصول کرنے والے تک پہنچانے کے لیے کسی نہ کسی ذریعے کی ضرورت ہوتی ہے۔ یہ ذریعہ سمجھی یا بصیری ہو سکتا ہے۔ لفظی ابلاغ میں استاد کی تقریر طلبہ تک پہنچتی ہے، جبکہ غیر لفظی ابلاغ میں آنکھوں کے اشارے، ہاتھوں کی جنبش، چہرے کا اتار چڑھاؤ اور جسمانی حرکات ہوتی ہیں۔ اس کا دار و مدار استاد کی شخصیت پر ہوتا ہے۔ استاد کو خوش خلقی اور زم خوبی کے ساتھ اپنی شخصیت میں سنجیدگی اور ممتاز برقرار رکھنی چاہیے۔

پیغام میں مداخلت: ابلاغ میں عموماً کسی نہ کسی طرف سے مداخلت ہو رہی ہوتی ہے جس کا نتیجہ ابلاغ میں رکاوٹ کی صورت میں نکلتا ہے۔ یہ مداخلت یا رکاوٹ فرد کے اندر سے بھی ہو سکتی ہے، مثلاً تھکاوت، بیماری وغیرہ اور باہر سے بھی مثلاً کمرہ جماعت میں شور پتیج رہا ہے، طلبہ آپ میں غیر ضروری گفتگو میں مشغول ہیں یا تختہ تحریر پر غیر ضروری مواد لکھا ہوا ہے جس کا سبق سے کوئی تعلق نہیں۔ آج کل موبائل بھی ایک بڑی رکاوٹ ہے۔ استاد جب بھی محسوس کرے کہ ان میں سے کسی فتنم کی مداخلت ہو رہی ہے تو اس کا تدارک کرنا چاہیے۔

پیغام کی ترسیل: کمرہ جماعت کے اندر ابلاغ کا عمل جاری رہتا ہے۔ استاد اپنی استعداد کے مطابق پیغام رسانی کر رہا ہوتا ہے اور طلبہ اپنی اپنی بساط کے مطابق اس کو وصول کر رہے ہوتے ہیں۔ اس عمل ابلاغ کے اندر جو الفاظ یا اشارے مل رہے ہوتے ہیں ہر طالب علم انہیں اپنی فطری صلاحیت کے مطابق سمجھتے کی کوشش کرتا ہے۔ استاد کا اصل امتحان یہ ہے کہ وہ اپنے شاگروں تک جو پیغام پہنچانا چاہتا ہے، وہ درست طور پر ان تک پہنچ سکے۔

جدید وسائل تعلیم کا استعمال

نبی اکرم صلی اللہ علیہ وسلم کی سیرت میں تعلیم دینے کے عمل پر نظر ڈالی جائے تو اس میں خطبات، تمثیلات، زمین پر

بناے گئے اشارات اور متعدد دیگر اشیاء کے استعمال کا ذکر ملتا ہے۔ ان سب سے مقصود جناب نبی کریم اکے پیش نظر یقین کہ امت ان ارشادات کو آسانی کے ساتھ اور اچھی طرح سمجھ سکے۔ نبی کریم علیہ اصلوہ و السلام کی ”تعلیمی سننیں“، امت کے اساتذہ کے تعلیمی و تربیتی عمل میں مشعل راہ ہیں۔ ہر استاد کو غور کرنا چاہیے کہ وہ کون ساطریقہ ہے جس کو اختیار کرنے سے اس کے طلباء اچھی طرح سبق تسبیحیں اور تعلیم کے عمل میں ان کے ذوق و شوق میں اضافہ ہو۔ اساتذہ کو ان تمام وسائل اور مواد پر غور کرنا چاہیے جو تدریسی عمل میں جدّت اور بہتری پیدا کرے اور ان کی تعلیمی و تدریسی سرگرمی کو اعلیٰ معیار کی طرف لے کر جائے۔ ان وسائل سے واقفیت ابتدائی درجہ ہے، اس سے بڑھ کر انہیں مفید اور موثر طریقے سے استعمال کرنے کا سلیقہ بھی آنا چاہیے۔ قرآن کریم کی تحفیظ و تجوید کے دوران میں اگر استاد کپیوٹر، موبائل فون یا سی ڈی سے مدد لیں اور طلبہ کو سنوائیں اور پھر طلبہ کو ان معروف قراءتی طرح تجوید کے قواعد کے اتزام اور لب و لہجہ کے ساتھ ترتیل کی مشق کرائیں تو طلبہ کی حفظ اور قرآن خوانی کی صلاحیت میں خاطر خواہ بہتری پیدا کی جاسکتی ہے۔ کئی مدارس میں یہ طریقہ آزمودہ ہے جس کی افادیت اور تاثیر واضح ہے۔ اسی طرح عربی زبان کی تعلیم میں اگر انگریزی زبان کی تعلیم کا مرجبہ طریقہ اختیار کیا جائے، مختصر جملوں پر مشتمل چھوٹی چھوٹی کہانیاں طلبہ کو یہ یوکے ذریعے سکھائی جائیں، جس میں سکرین پر آواز کے ساتھ ساتھ وہی بولے جانے والے الفاظ تحریر شدہ بھی دکھائے جاتے ہیں۔ ان ویڈیوؤز کو دیکھ کر طالب علم صحیح اور درست لہجوں کو یکھے سکتا ہے۔ نیز وہ بھی جان سکتا ہے کہ اہل زبان خوشی، رنج، تعجب یا غصے کی حالت میں اپنے جذبات کا اظہار کن اشاروں یا چہرے کے تاثرات کے ساتھ کرتے ہیں۔ انگریزی زبان کی تعلیم میں یہ طریقہ راجح ہے جو مفید اور موثر ہونے کی وجہ سے مقبول بھی ہے۔ اہل مدارس کو بھی عربی زبان کی تعلیم کے لیے یہی طریقہ اختیار کرنا چاہیے۔ اور ماہرین لسانیات نے عربی کی تعلیم کے لیے جو بھی ایسی ویڈیوؤز وغیرہ بنائی ہوئی ہیں ان سے استفادہ کرنا چاہیے۔

دینی مدارس میں باہمی تعلقات

عربی کہاوت ہے ”الْمُعَاصِرَةُ أَصْلُ الْمَنَافِرَةِ“، یعنی (ہم زمانہ ہونا باہمی نفرت کی جڑ ہے)۔ ماضی کی شخصیات کے سامنے سر تسلیم خم کرنے میں کوئی مشکل محسوس نہیں ہوتی، بلکہ ابھی لفظوں میں ان کے تذکرے آسان ہوتے ہیں۔ تاہم کسی معاصر کو قبول کرنا اور ایک بڑے مقام پر اس کو تسلیم کرنے میں کافی مشکل ہوتی ہے۔ اس لیے آپس میں مباحثہ اور علمی توكیوں کی بھی رہتی ہے۔ کہا جاتا ہے کہ ماضی کے ایک بزرگ عالم دین جب ایک معاصر عالم سے مناظرہ ہار گئے تو شدت غم سے مٹھاں ہو کر انقال کر گئے، والله اعلم۔ معاصرانہ چشمک کی مثالوں سے تاریخ کی کتابیں بھری پڑی ہیں۔ ایسی مثالیں ہمیں اپنے ارد گرد بھی نظر آ جاتی ہیں، جو بہر حال اچھی مثالیں نہیں ہیں۔ غور کیا جائے تو اس کیفیت کی بنیادوں میں پیدا ہونے والی حسد کی بیماری ہے، جس کی پیدائش تو غیر فطری نہیں ہے، لیکن اس کی افزادائش انسان خود کرتا ہے۔ یاد رہے کہ حسد کی کیفیات کو دل سے نکال چکیناہی تقویٰ کا اعلیٰ مقام ہے۔ تاہم یہ بھی یاد رہے کہ شریعت کی رو سے فقط اس فطری حسد پر کوئی مذاہدہ نہیں، لیکن اس فطری حسد کی بنیاد پر ایک دوسرے کی غبیت کرنا، کسی بھی اعتبار سے کسی کی شخصیت کو محروم کرنا یا کسی کے متعلق بے جا تبروں اور تذکروں میں اس کی توجیہ کی حد

تک پہنچا غیرہ یہ سب امور مستوجب گناہ ہیں اور اس کا طالبہ پر مقتی اثر پڑتا ایک ناگزیر نتیجہ ہے۔ ثابت سوچ کا زاویہ نظر یہ ہے کہ جب تمام دینی تعلیمی اداروں کا اور ایک ادارے کے اندر موجود تمام اساتذہ کا مقصد ایک ہی ہے اور وہ سب کر ایک ہی ہدف کی طرف پیش رفت کر رہے ہیں تو اس کا مطلب یہ ہوا کہ اصل فریضہ بھی ان سب کا ایک ہی ہے۔ تو مشترک کام میں جو بھی شریک ہتنا زیادہ کام کرے دیگر شرکاء کو خوش ہونا چاہیے اور اس کام کو کرنے والے رفقہ کارک حوصلہ افزائی کرنی چاہیے کہ اس کی محنت کی وجہ سے ان سب کا کام آسان ہو جاتا ہے اور اس طرح ان کا بوجھ بکا ہو جاتا ہے۔ قرآن و سنت نے ویسے بھی ایک دوسرے کی نیبیت اور ایک دوسرے کی بے جا تفہیص سے بصراحت منع کیا ہے۔ اگر اساتذہ ایک دوسرے کا احترام کریں، ان کا آپس میں حوصلہ افزائی اور مساعدت و معاونت کا جذبہ ہو تو طالبہ کے ذہن و قلب پر بھی اس کے اچھے اثرات مرتب ہوں گے اور وہ بھی تمام اساتذہ کا یکساں طور پر احترام کریں گے۔ اس باہمی احترام اور تعاون کی مدد سے تعلیم و تربیت کا عمل موثر اور صحیح سمت میں جاری رہے گا۔

طالبہ کے ساتھ شفقت کا برداشت

نبی کریم صلی اللہ علیہ وسلم کی سیرت طیبہ تو سراسر تعلیم و تربیت سے عبارت ہے جو بے پناہ خصوصیات کی حامل ہونے میں اپنی نظیر آپ ہے۔ ان میں ایک خصوصیت جس نے شاید ان نبوی تعلیم و تربیت میں مجذبانتا شیرکی وہ آپ اسی کی شفقت و رحم و دلی، دل سوزی اور خیرخواہی اور نرم خوبی ہے۔ چنانچہ قرآن کریم نے آپ کی اس خصوصیت کا ذکر فرمائی اسے آپ کی کامیابی کا بہت بڑا سبب قرار دیا ہے۔ اللہ تبارک و تعالیٰ کا ارشاد ہے:

فَبِمَا رَحْمَةٍ مِّنَ اللَّهِ لِنَتَ لَهُمْ وَلَوْ كُنْتَ فَظَاظًا غَلِيلَظَاظًا لَأَنْفَضُوا مِنْ حَوْلِكَ
پَسْ يَا اللَّهُكَ رَحْمَتِي تَحْمِي جَسَ کِي بَنَاءً پَرَآپُ آپُ لوگوں کے لیے زم خو ہو گئے اور اگر درشت مزانج وخت دل
ہوتے تو یہ لوگ آپ کے پاس سے منتشر ہو جاتے۔ (آل عمران: ۱۵۹)

سیرت کا طالب علم بخوبی جانتا ہے کہ آپ کو کس قدر اذیتیں پہنچائی گئیں، آپ پر مصالحت و آلام کے پھاڑ توڑنے میں کوئی کسر اٹھانہیں رکھی جاتی تھی لیکن آپ ان لوگوں پر غصب ناک ہونے کے بجائے ان پر ترس کھاتے تھے۔ اور آپ گوہ وقت یہ فکر دا من گیر تھی کہ وہ کیا طریقہ اختیار کیا جائے جس سے حق بات ان کے دل میں اتر جائے اور یہ ہدایت کے راستے پر آ جائیں۔ (۲)

نبوی تعلیم و تربیت کی خصوصیت اگر آج کے مدرسین و معلمین اپنے سامنے اصول کے طور پر رکھیں اور ہر طالب علم کے ساتھ اپنی اولاد کی طرح مشتفقانہ رو یہ رکھیں، کتاب کی تدریس سے بڑھ کر ان کے دکھ دہ میں شریک اور ہر لمحے ان کی فلاح و بہبود کے لیے فکر مند ہوں تو تدریس و تعلیم کا یہ عمل محض ایک وقتی مشغله نہیں رہے گا بلکہ طالبہ کی علمی و فکری ترقی، ان کی صلاحیتوں میں نکھار اور ان کی شخصیت میں حسن و جاذبیت پیدا کرے گا۔ مشاہدہ ہے کہ طالب زم خوار مشقق اسٹاد سے زیادہ قربت محسوس کرتے ہیں۔ شخصیت عالمانہ ہو تو طالب اس کی ادائیں کو اپناتے ہیں اور اس استاد کے اثرات جلدی ان پر ظاہر ہونے لگتے ہیں۔ استاد اس بات کا بھی خیال رکھیں کہ طالب علم سے اغراض صادر ہونے پر تنیبیہ بھی

کریں لیکن ایسے کسی بھی موقع پر زیادہ غیظ و غصب اور ڈانٹ ڈپٹ سے اپنے مشتعل جذبات کی تسلیم نہ کریں بلکہ تنبیہ میں بھی طالب علم کی عزت نفس کا خیال رکھیں اور آئندہ کے لیے اس کے حق میں اس قسم کے لغزشوں سے بچنے کے لیے اللہ تعالیٰ کے حضور دعائیں مانگیں۔

طالب علم کی رہنمائی کے لیے ہمہ وقت تیار

طلبہ کی تعلیم و تربیت کے معاملے میں استاد کی ذمہ داری محض کرہ جماعت تک محدود نہیں بلکہ درسی امور کے علاوہ ان کے شب و روز کے معمولات پر بھی نظر رکھنی چاہیے۔ طلبہ جب گھر بار چھوڑ کر مدرسے میں آ کر سافر بنتے ہیں تو استاد کی ذمہ داریوں میں تدریسی ذمہ داری کے ساتھ تربیتی ذمہ داری بھی لازماً شامل ہو جاتی ہے کیونکہ ان دونوں کے درمیان پڑھنے اور پڑھانے والے سے بڑھ کر باپ اور بیٹے کا روحانی رشتہ بھی قائم ہوتا ہے۔ اس مقدس رشتے کے ناطے استاد پر ذمہ داری عائد ہوتی ہے کہ طالب علم کی زندگی کے ہر شعبے میں اس کے قول فعل اور نقل و حرکت کی خبر لیں اور اس طرح وہ ہمہ وقت طلبہ کی تربیت اور رہنمائی کے عمل میں مصروف ہوں۔

نبی کریم صلی اللہ علیہ وسلم کی سیرت پر اگر غور کیا جائے تو آپ اس قسم کے معلم نہ تھے کہ محض کوئی کتاب پڑھا کر یاد رکھ دے کر فارغ بیٹھتے ہوں اور یہ سمجھتے ہوں کہ میں نے اپنا فریضہ ادا کر دیا بلکہ اس کے بجائے آپ اپنے زیر تربیت افراد کی زندگی کے ایک ایک شعبے کے بارے میں متوجہ رہتے تھے۔ ان کے ہر دکھ دردا و غمی خوشی میں حصہ لیتے اور اس کے ساتھ ہر لمحے ان کی فلاح و بہبود کے لیے فکر مندرجہ تھے۔ آپ کے اس وصف کے بارے میں اللہ تعالیٰ نے ارشاد فرمایا ہے:

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَءُوفٌ رَّجِيمٌ

بلاشبہ تمہارے پاس تم ہی میں سے ایک ایسا رسول آیا ہے جس پر تمہاری تکلیف گراں گزرتی ہے اور جو تمہاری بھلانی کی لیے بے حد حریص ہے اور مسلمانوں پر بے حد مہربان ہے۔ (سورۃ التوبہ: ۱۲۸)

حوالہ

۱۔ اس موضوع پر تفصیلی مصادر کی طرف مراجعت کی جائے تو دیگر آداب کا ذکر بھی ملتا ہے مثلاً خطیب بغدادی کی معروف کتاب الجامع لأخلاق الرأوى و آداب السامع و جبلوں میں، اور ابن جماعة الکنافی کی تذكرة السامع و المتكلم فی آداب العالم و المتعلم اور ابن عبد البر کی جامع بیان العلم و فضله وغیرہ۔ ثالث الذکر کتاب کا رد و ترجمہ بھی درستیاب ہے۔

۲۔ مزید مطالعہ کے لیے دیکھیے: محمد حنیف عبدالحیج، ”مثالی استاد“، (ص ۱۷-۱۸)

۳۔ مزید مطالعہ کے لیے دیکھیے، ”رہنمائی معلمین“، مولانا مفتی ذاکر حسن نعماں، حذف و اضافے اور ترمیم کے ساتھ۔

۴۔ مزید مطالعہ کے لیے دیکھیے، ”مثالی استاد“، (ص ۱۹-۱۸)، جو والہ ہمارا تعلیمی نظام)۔ (جاری)